

ಶ್ರೀಃ
ಶ್ರೀಮತೇ ರಾಮಾನುಜಾಯ ನಮಃ
ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀರಂಗರಾಮಾನುಜಮಹಾದೇಶಿಕೈಃ (ಶ್ರೀಮುಷ್ಠಂ ಆಂಡವನ್) ಅನುಗೃಹೀತಂ

॥ ಶ್ರೀ ವಿಷ್ಣುರಕ್ಷಾ ಸ್ತೋತ್ರಂ ॥

This document has been prepared by

Sunder Kidāmbi

with the blessings of

ಶ್ರೀ ರಂಗರಾಮಾನುಜ ಮಹಾದೇಶಿಕನ್

His Holiness śrīmad āṇḍavan śrīraṅgam

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

|| ಶ್ರೀ ವಿಷ್ಣುರಕ್ಷಾ ಸ್ತೋತ್ರಂ ||

ಹೇಯಾತೀತೋ ಮೇಯಾತೀತೋ ಮಾಯಾತೀತೋ ಜ್ಞೇಯಾತೀತಃ |
ಗೇಯಾತೀತೋ ಧ್ಯೇಯಾತೀತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 1 ||

ವೇದಾತೀತೋ ದೇವಾತೀತೋ ಯೋಗಾತೀತೋ ಯಾಗಾತೀತಃ |
ಶರ್ವಾತೀತ ಸ್ವರ್ವಾತೀತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 2 ||

ನಾದಾತೀತೋ ಬೋಧಾತೀತೋ ಮೇಧಾತೀತೋ ವಾದಾತೀತಃ |
ಭಾವಾತೀತೋ ಭೋಗಾತೀತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 3 ||

ಮಾನಾತೀತೋ ಗಾನಾತೀತೋ ಜ್ಞಾನಾತೀತೋ ಧ್ಯಾನಾತೀತಃ |
ನಾನಾತೀತೋ ಭಾನಾತೀತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 4 ||

ಬ್ರಹ್ಮಾಧೀಶೋ ಭರ್ಗಾಧೀಶೋ ಪಾಕಾರೀಶಃ ಸರ್ವಾಧೀಶಃ |
ದೇವಾಧೀಶೋ ದೇಹಾಧೀಶಃ ಪಾಯಾದ್ವಿಷ್ಣುರ್ಜಾಯೋಪೇತಃ || 5 ||

ಅನ್ನೇಕೋಶೇ ಪ್ರಾಣೇಕೋಶೇ ಸ್ವಾಂತೇಕೋಶೇ ಜ್ಞಾನೇಕೋಶೇ |
ನಂದೇಕೋಶೇ ಶಾಯೀಮಾಯೀ ಪಾಯಾದ್ವಿಷ್ಣುರ್ಜಾಯೋಪೇತಃ || 6 ||

ಮಂತ್ರಾಧೀಶಸ್ತಂತ್ರಾಧೀಶೋ ಯಂತ್ರಾಧೀಶಃ ಕಾಲಾಧೀಶಃ |
ಜ್ವಾಲಾಧೀಶಃ ಸೂರ್ಯಾಧೀಶಃ ಪಾಯಾದ್ವಿಷ್ಣುರ್ಜಾಯೋಪೇತಃ || 7 ||

ಭಕ್ತ್ಯಾಗಮ್ಯೋ ವಿದ್ಯಾಗಮ್ಯೋ ಮೂರ್ತ್ಯಾರಮ್ಯಃ ಕೀರ್ತ್ಯಾರಮ್ಯಃ |
ಭಕ್ತೇ ಭೃತ್ಯಃ ಭಾವೇಮರ್ತ್ಯಃ ಪಾಯಾದ್ವಿಷ್ಣುರ್ಜಾಯೋಪೇತಃ || 8 ||

ಜೀವೈರ್ಭಾರೇ ನೃಪ್ತೇ ಧೀರೈಃ ಕಾಮೀ ಸ್ವಾಮೀ ಕಂಪಾ ಯುಕ್ತಃ |
ಔತ್ಸುಕ್ಯಾತ್ತಂ ಸೋಡುಂ ಯತ್ತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 9 ||

ಕ್ಷೀರೇ ನೀರೇ ನದ್ಯಾಸ್ತೀರೇ ಮಧ್ಯೇ ಮೇಧ್ಯೇ ವಾದ್ಯೇ ಖಾದ್ಯೇ |
ವೀರೇ ವಾದೇ ವಾಸೀ ಭಾಸೀ ಪಾಯಾದ್ವಿಷ್ಣುರ್ಜಾಯೋಪೇತಃ || 10 ||

ಅಗ್ನೌ ಸೂರ್ಯೇ ಆರ್ಯೇ ಕಾರ್ಯೇ ವಾತೇ ಮೇಘೇ ಜಾತೇ ವರ್ಷೇ |
ಹರ್ಷೇಽಘಾತೇ ನದ್ಯಾಂ ತಿಷ್ಠನ್ ಪಾಯಾದ್ವಿಷ್ಣುರ್ಜಾಯೋಪೇತಃ || 11 ||

ಗೋಭಿಗೋಪೈಗೋಪೀ ಗ್ರಾಮೈಃ ಗೋತ್ರಾದ್ವೃಷ್ಟೇ ಸ್ತ್ರಾತುಂ ವೀತಃ |
ಭಕ್ತೇ ಭಕ್ತೇ ಭಕ್ತೋ ರಕ್ತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 12 ||

ಜ್ಯೋತ್ಸ್ನಾರಾಮೇ ಯಮ್ಯಾಃ ಕುಂಜೇ ರಾಸೇ ಲಾಸ್ಯೇ ಹಾಸ್ಯೇ ದಾಸ್ಯೇ |
ರಂಕ್ತಃ ಪಥ್ಯಾ ರಂತುಂ ಸಕ್ತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 13 ||

ಶ್ರಾವಂ ಶ್ರಾವಂ ವೇಣೂ ನಾದಂ ಭಾವೇ ಭಾವಂ ಯಾಚೇ ಸತ್ಯಂ |
ಇತ್ಯಾಚಷ್ಟೇ ಗೋಪೀಶ್ಯಾಮಾ ಪಾಯಾದ್ವಿಷ್ಣುರ್ಜಾಯೋಪೇತಃ || 14 ||

ನಿತ್ಯಪ್ರೀತೋ ಮುಕ್ತಪ್ರೀತಃ ಸಕ್ತಪ್ರೀತಃ ಸತ್ಯಪ್ರೀತಃ |
ಭಕ್ತಿಪ್ರೀತೋ ಮುಕ್ತಿಪ್ರೀತಃ ಪಾಯಾದ್ವಿಷ್ಣುರ್ಜಾಯೋಪೇತಃ || 15 ||

ಕಾಲಾಧಾರೋ ಲೋಕಾಧಾರೋ ವೇಲಾಧಾರೋ ಮೂಲಾಧಾರಃ |
ಭೂತಾಧಾರಸ್ವರ್ವಾಧಾರಃ ಪಾಯಾದ್ವಿಷ್ಣುರ್ಜಾಯೋಪೇತಃ || 16 ||

ಶ್ರುತ್ಯಾಧಾರಸ್ಮತ್ಯಾಧಾರೋ ವೃತ್ಯಾಧಾರೋ ಭಕ್ತ್ಯಾಧಾರಃ |
ನತ್ಯಾಧಾರೋ ಮುಕ್ತ್ಯಾಧಾರಃ ಪಾಯಾದ್ವಿಷ್ಣುರ್ಜಾಯೋಪೇತಃ || 17 ||

ಹೇಮಾತೀತಃ ಪ್ರೇಮಾತೀತೋ ವ್ಯೋಮಾತೀತೋ ಭೂಮಾತೀತಃ |
ವೀಶಂ ಕೀಶಂ ಮೇಶೋ ಈಷ್ಟೇ ಪಾಯಾದ್ವಿಷ್ಣುರ್ಜಾಯೋಪೇತಃ || 18 ||

ಚಿತ್ತೇಽಚಿತ್ತೇ ಚಿತ್ತೇ ರೂಪಂ ಧ್ಯಾತ್ವಾ ಸೋಹಂ ಧೂತ್ವಾ ಮೋಹಂ |
ತ್ವಾಮೇವಾಂತೇ ಸಂತಂ ಯಾಚೇ ಪಾಯಾದ್ವಿಷ್ಣುರ್ಜಾಯೋಪೇತಃ || 19 ||

ಕೀಟ್ಯಾ ಧೃತ್ಯಾ ದಿಷ್ಟ್ಯಾಸೃಷ್ಟಾಂ ನೀತ್ಯಾರೀತ್ಯಾ ಪ್ರೀತ್ಯಾಪುಷ್ಟಾಂ |
ವಿದ್ಯುನ್ಮಾಲಾಂ ನತ್ಯಾಜುಷ್ಟಾಂ ಸೇವೇದ್ಯೋತಂ ಪಾಯಾದ್ವಿಷ್ಟುಃ || 20 ||

|| ಇತಿ ಶ್ರೀ ವಿಷ್ಣುರಕ್ಷಾ ಸ್ತೋತ್ರಂ ಸಮಾಪ್ತಂ ||